

---

# Agni Sahasranama Stotram

---

## अग्निसहस्रनामस्तोत्रम्

---

### Document Information

Text title : Agni SahastranAmastotram

File name : agnisahasranAmastotram.itx

Category : sahasranAma, deities\_misc, stotra

Location : doc\_deities\_misc

Author : Sambadikshita from Gokarna

Transliterated by : Sivakumar Thyagarajan Iyer shivakumar24 at gmail.com

Proofread by : PSA Easwaran

Acknowledge-Permission: Shri Kamakoti Kosha Sthanam, Madras, 1973

Latest update : August 15, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 13, 2023

*sanskritdocuments.org*

---

अग्निसहस्रनामस्तोत्रम्



ॐ श्रीगणेशाय नमः ।

श्रीगुरुः शरणम् ।

श्रीकाञ्चीकामकोटीमठपयतिवरं शङ्करार्यस्वरूपं  
सुज्ञानं सार्वभौमं सकलमतविदां पालकं द्वैतहीनम् ।  
काले कल्किप्रभावान्निगमगिरिमधस्तात्पतन्तं वहन्तं  
वन्दे कूर्मस्वरूपं हरिमिव सततं चन्द्रमौळिं यतीन्द्रम् ॥

श्रीमन्महादेवयतीश्वराणां

कराब्जजातं सुयमीन्द्रमुख्यम् ।

सर्वज्ञकल्पं विधिविष्णुरूपं

श्रीचन्द्रमौळीन्द्रयतिं नमामि ॥

श्रीशङ्कराचर्यगुरुस्वरूपं

श्रीचन्द्रमौळीन्द्रकराब्जजातम् ।

श्रीकामकोटीन्द्रयतिं वरेण्यं

श्रीमज्जयेन्द्रं शरणं प्रपद्ये ॥

वेदाख्यवृक्षमनिशं परिपालयन्तं

विद्वद्वरेण्यपततां भुवि कल्पवृक्षम् ।

नित्यं हसन्मुखमनोज्ञशशिवस्वरूपं

श्रीमज्जयेन्द्रमनिशं शरणं प्रपद्ये ॥

जगद्गुरुभ्यां विबुधार्चिताभ्यां

श्रीचन्द्रमौळीन्द्रजयेन्द्रकाभ्याम् ।

श्रीकामकोटीश्वरशङ्कराभ्यां

नमः सुविद्रक्षणदीक्षिताभ्याम् ॥

॥ इति श्रीगुरुचरणदासः साम्बदीक्षितशर्मा हरितः -

श्रीक्षेत्रगोकर्णम् ॥

श्रीगणेशाय नमः ।

वाङ्मुरखम् -

मातरं पितरं नत्वा लक्ष्मीं दामोदरं तथा ॥

पूर्वेः सदेडितं चाग्निं गुरुं गणपतिं विभुम् ॥ १ ॥

अग्नेर्नामसस्त्राणां सङ्ग्रहं वेदतो मया ।

उद्धृत्य क्रियते भक्त्या चित्रभानुप्रतुष्टये ॥ २ ॥

अत्र प्रमाणमृगवेदे शुनःशेषो वसुश्च तौ ।

यदाहतुर्मन्त्रवर्णैर्मर्ता, अग्नेर्वयम्, इति ॥ ३ ॥

काणवोवसुः

मर्ता अमर्त्यस्य ते भूरिनाम मनामहे ।

विप्रासो जातवेदसः ॥

आजीगर्तिः शुनःशेषः -

अग्नेर्वयं प्रथमस्यामृतानां मनामहे चारुदेवस्य नाम ।

स नो मह्या अदितये मुनर्दात् पितरं च दृशेयं मातरं च ॥

अस्य नाम्नां सहस्रस्य ऋषिः श्रीब्रह्मणस्पतिः ।

सर्वमन्त्रप्रभुः साक्षादग्निरेव हि देवता ॥ ४ ॥

अनुष्टुप् त्रिष्टुप् शक्यश्छन्दांसि सुमहन्ति च ।

धर्मार्थकाममोक्षार्थं विनियोगो जपादिषु ॥ ५ ॥

ध्यानं चत्वारि शृङ्गेति वामदेवर्षिं दर्शनम् ।

आग्नेयं दैवतं त्रिष्टुप् छन्दो जाप्ये हि युज्यते ॥ ६ ॥

ॐ चत्वारिशृङ्गा त्रयो अस्य पादा द्वे शीर्षे सप्त हस्तासो अस्य ।

त्रिधा बद्धो वृषभो रोरवीति महे देवो मर्त्या आविवेश ॥

ॐ श्रीगणेशाय नमः ।

ॐ श्रीसरस्वत्यै नमः ।

अथाग्निसहस्रनामस्तोत्रम् ।

ॐ अग्निर्वसुपतिर्होता दीदिवी रत्नधातमः ।

आध्रसाचित्पिता जातः शीर्षतः सुक्रतुर्युवा ॥ १ ॥ var आध्रस्यचित्पिता

भासाकेतुर्बृहत्केतुर्बृहदर्चाः कविक्रतुः ।

सत्यः सत्ययजो दूतो विश्ववेदा अपस्तमः ॥ २ ॥

स्वे दमे वर्धमानोऽर्हन्तनूकृन्मृळ्यत्तमः ।

क्षेमो गुहाचरन्नाभिः पृथिव्याः सप्तमानुषः ॥ ३ ॥

अद्रेः सूनूर्नराशंसो बर्हिः स्वर्णर ईळितः ।

पावको रेरिहत्क्षामा घृतपृष्ठो वनस्पतिः ॥ ४ ॥

सुजिह्वो यज्ञनीरुक्षन्सत्यमन्मा सुमद्रथः ।

समुद्रः सुत्यजो मित्रो मियेध्यो नृमणोऽर्यमा ॥ ५ ॥

पूर्व्यश्चित्ररथः स्पार्हः सुप्रथाः सहसोयहुः ।

यज्वा विमानो रजसा रक्षोहाऽथर्युराग्निगुः ॥ ६ ॥

सहन्यो यज्ञियो धूमकेतुर्वाजोऽङ्गिरस्तमः ।

पुरुचन्द्रो वपूरेवदनिमानो विचर्षणिः ॥ ७ ॥

द्विमाता मेधिरो देवो देवानां शन्तमो वसुः ।

चोदिष्ठो वृषभश्चारूः पुरोगाः पुष्टिवर्धनः ॥ ८ ॥

रायोधर्ता मन्द्रजिह्वः कल्याणो वसुवित्तमः ।

जामिः पूषा वावशानो व्रतपा अस्तृतोऽन्तरः ॥ ९ ॥

सम्मिश्रोऽङ्गिरसां ज्येष्ठो गवां त्राता महिव्रतः ।

विशां दूतस्तपुर्मूर्धा स्वध्वरो देववीतमः ॥ १० ॥

प्रत्नो धनस्पृदविता तपुर्जम्मो महागयः ।

अरुषोऽतिथिरस्यद्वासद्वा दक्षपतिः सहः ॥ ११ ॥

तुविष्माञ्छवसासूनुः स्वधावा ज्योतिरप्सुजाः ।

अध्वराणां रथी श्रेष्ठः स्वाहुतो वातचोदितः ॥ १२ ॥

धर्णासिर्भोजनस्त्राता मधुजिह्वो मनुर्हितः ।

नमस्य ऋग्मियो जीरः प्रचेताः प्रभुराश्रितः ॥ १३ ॥

रोहिदश्वः सुप्रणीतिः स्वराङ्गत्सः सुदीदितिः ।

दक्षो विवस्वतो दूतो बृहद्भा रथिवान् रथिः ॥ १४ ॥

अध्वराणां पतिः सम्राड् घृष्विर्दास्वद्विशां प्रियः ।  
 घृतस्त्रुरदितिः स्वर्वाञ्छुत्कर्णो नृतमो यमः ॥ १५ ॥  
 अङ्गिराः सहसःसूनुर्वसूनामरतिः क्रतुः ।  
 सप्तहोता केवलोऽप्यो विभावा मघवा धुनिः ॥ १६ ॥  
 समिधानः प्रतरणः पृक्षस्तमसि तस्थिवान् ।  
 वैश्वानरो दिवोमूर्धा रोदस्योररतिः प्रियः ॥ १७ ॥  
 यज्ञानां नाभिरत्रिः सत्सिन्धूनाञ्जामिराहुतः ।  
 मातरिश्वा वसुधितिर्वेधा ऊर्ध्वस्तवो हितः ॥ १८ ॥  
 अश्वी भूर्णिरिनो वामो जनीनां पतिरन्तमः ।  
 पायुर्मर्तेषु मित्रोऽर्यः श्रुष्टिः साधुरहिर्ऋभुः ॥ १९ ॥  
 भद्रोऽजुर्यो हव्यदातिश्चिकित्वान्विश्वशुकपृणन् ।  
 शंसः संज्ञातरूपोऽपाङ्गर्भस्तुविश्रवस्तमः ॥ २० ॥  
 गृधुः शूरः सुचन्द्रोऽश्वोऽदब्धो वेधस्तमः शिशुः ।  
 वाजश्रवा हर्यमाण ईशानो विश्वचर्षणिः ॥ २१ ॥  
 पुरुप्रशस्तो वाध्यश्वोऽनूनवर्चाः कनिक्रदत् ।  
 हरिकेशो रथी मर्यः स्वश्वो राजन्तुविष्वणिः ॥ २२ ॥  
 तिग्मजम्भः सहस्राक्षस्तिग्मशोचिर्दुहन्तरः ।  
 ककुदुक्थ्यो विशां गोपा मंहिष्ठो भारतो मृगः ॥ २३ ॥  
 शतात्मोरुञ्जया वीरश्चेकितानो धृतव्रतः ।  
 तनूरूक् चेतनोऽपूर्वो व्यध्वा चक्रिर्धियावसुः ॥ २४ ॥  
 श्रितः सिन्धुषु विश्वेष्वनेहा ज्येष्ठश्चनोहितः ।  
 अदाभ्यश्चोद ऋतुपा अमृक्तः शवसस्पतिः ॥ २५ ॥  
 गुहासद्वीरुधां गर्भः सुमेधाः शुष्मिणस्पतिः ।  
 सृप्रदानुः कवितमः श्वितानो यज्ञसाधनः ॥ २६ ॥  
 तुविद्युम्नोऽरुणस्तूपो विश्वविद्रातुवित्तमः ।  
 श्रुष्टीवाञ्छ्रेणिदन्दाता पृथुपाजाः सहस्कृतः ॥ २७ ॥  
 अभिश्रीः सत्यवाक्त्वेषो मात्रोः पुत्रो महिन्तमः ।  
 घृतयोनिर्दिदृक्षेयो विश्वदेव्यो हिरण्मयः ॥ २८ ॥ var हिरण्ययः

अनुषत्यः कृष्णजंहाः शतनीथोऽप्रतिष्कृतः ।  
 इळायाः पुत्र ईळेन्यो विचेता वाघतामुशिक् ॥ २९ ॥  
 वीतोऽर्को मानुषोऽजस्रो विप्रः श्रोतोर्विया वृषः ।  
 आयोयुवान आबाधो वीळुजम्भो हरिव्रतः ॥ ३० ॥  
 दिवःकेतुर्भुवोमूर्धा सरण्यन्दुर्दभः सुरुक् ।  
 दिव्येन शोचिषा राजन्सुदीतिरिषिरो बृहत् ॥ ३१ ॥  
 सुदृशीको विशाङ्केतुः पुरुहूत उपस्थसद् ।  
 पुरोयावा पुर्वणीकोऽनिवृतः सत्पतिर्द्युमान् ॥ ३२ ॥  
 यज्ञस्य विद्वानव्यथ्यो दुर्वर्तुर्भूर्जयन्नपात् ।  
 अमृतः सौभगस्येशः स्वराज्यो देवहूतमः ॥ ३३ ॥  
 कीलालपा वीतिहोत्रो घृतनिर्णिक सनश्रुतः ।  
 शुचिवर्णस्तुविग्रीवो भारती शोचिषस्पतिः ॥ ३४ ॥  
 सोमपृष्ठो हिरिश्मश्रुर्भद्रशोचिर्जुगुर्वणिः ।  
 ऋत्विक् पूर्वेभिर्ऋषिभिरीड्यश्चित्रश्रवस्तमः ॥ ३५ ॥  
 भीमः स्तियानां वृषभो नूतनैरीड्य आसुरः ।  
 स्तभूयमानोऽध्वराणां गोपा विशपतिरस्मयुः ॥ ३६ ॥  
 ऋतस्य गोपा जीराश्वो जोहूत्रो दम्पतिः कविः ।  
 ऋतजातो द्युक्षवचा जुहास्योऽमीवचातनः ॥ ३७ ॥  
 सोमगोपाः शुक्रशोचिर्घृताहवन आयजिः ।  
 असन्दितः सत्यधर्मा शशमानः शुशुक्निः ॥ ३८ ॥  
 वातजूतो विश्वरूपस्त्वष्टा चारुतमो महान् ।  
 इळा सरस्वती हर्षन्तिस्त्रो देव्यो मयोभुवः ॥ ३९ ॥  
 अर्वा सुपेशसौ देव्यौ होतारौ स्वर्पतिः सुभाः ।  
 देवीर्द्वारो जराबोधो ह्यमानो विभावसुः ॥ ४० ॥  
 सहसावान् मर्मृजेन्यो हिंस्रोऽमृतस्य रक्षिता ।  
 द्रविणोदा भ्राजमानो धृष्णुरूर्जाम्पतिः पिता ॥ ४१ ॥  
 सदायविष्ठो वरुणो वरेण्यो भाजयुः पृथुः ।

वन्द्योऽध्वराणां सम्राजन् सुशेवो धीर्ऋषिः शिवः ॥ ४२ ॥

पृथुप्रगामा विश्वायुर्मीद्वान्यन्ता शुचत् सखा ।

अनवद्यः पप्रथानः स्तवमानो विभुः शयुः ॥ ४३ ॥

श्वैत्रेयः प्रथमो द्युक्षो बृहदुक्षा सुकृत्तरः ।

वयस्कृदग्निक्तोकस्य त्राता प्रीतो विदुष्टरः ॥ ४४ ॥

तिग्मानीको होत्रवाहो विगाहः स्वतवान्भूमिः ।

जुजुषाणः सप्तरश्मिर्ऋषिकृत्तुर्वणिः शुचिः ॥ ४५ ॥

भूरिजन्मा समनगाः प्रशस्तो विश्वतस्पृथुः ।

वाजस्य राजा श्रुत्यस्य राजा विश्वभरा वृषा ॥ ४६ ॥

सत्यतातिर्जातवेदास्त्वाष्टोऽमर्त्या वसुश्रवाः ।

सत्यशुष्मो भाऋजीकोऽध्वरश्रीः सप्रथस्तमः ॥ ४७ ॥

पुरुरूपो बृहद्भानुर्विश्वदेवो मरुत्सखः ।

रुशदूर्मिर्जेहमानो भृगवान् वृत्रहा क्षयः ॥ ४८ ॥

वामस्यरातिः कृष्टीनां राजा रुद्रः शचीवसुः ।

दक्षैः सुदक्ष इन्धानो विश्वकृष्टिर्बृहस्पतिः ॥ ४९ ॥

अपांसधस्थो वसुविद्रण्वो भुज्म विशाम्पतिः ।

सहस्रवल्दो धरुणो वह्निः शम्भुः सहन्तमः ॥ ५० ॥

अच्छिद्रोतिश्चित्रशोचिर्हृषीवानतिथिर्विशाम् ।

दुर्धरीतुः सपर्येण्यो वेदिषच्चित्र आतनिः ॥ ५१ ॥

दैव्यःकेतुस्तिग्महेतिः कनीनाञ्जार आनवः ।

ऊर्जाहुतिर्ऋतश्चेत्यः प्रजानन्सर्पिरासुतिः ॥ ५२ ॥

गुहाचतश्चित्रमहा द्रन्नः सूरुो नितोशनः ।

क्रत्वाचेतिष्ठ ऋतच्चिच्चिवरूथः सहस्रजित् ॥ ५३ ॥

सन्दृग्जूर्णिः क्षोदायुरुषर्भुद्वाजसातमः ।

नित्यः सूनूर्जन्य ऋतप्रजातो वृत्रहन्तमः ॥ ५४ ॥

वर्षिष्ठः स्पृह्यद्वर्णो घृणिर्जातो यशस्तमः ।

वनेषु जायुः पुत्रःसन्पिता शुक्रो दुरोणयुः ॥ ५५ ॥

आशुहेमः क्षयद्वोरो देवानां केतुरह्वयः ।  
 दुरोकशोचिः पलितः सुवर्चा बहुलोऽद्भुतः ॥ ५६ ॥  
 राजा रयीणां निषत्तो धूर्षदूक्षो ध्रुवो हरिः ।  
 धर्मो द्विजन्मा सुतुकः शुशुक्काञ्जार उक्षितः ॥ ५७ ॥  
 नाद्यः सिष्णुर्दधिः सिंह ऊर्ध्वरोचिरनानतः ।  
 शेवः पितॄणां स्वाद्वाऽऽहावोऽप्सु सिंह इव श्रितः ॥ ५८ ॥  
 गर्भो वनानाञ्चरथां गर्भो यज्ञः पुरुवसुः ।  
 क्षपावान्नृपतिर्मध्यो विश्वः श्वेतोऽपरीवृतः ॥ ५९ ॥  
 स्थातां गर्भः शुक्रवर्चास्तस्थिवान् परमे पदे ।  
 विद्वान्मर्तागुंश्च देवानां जन्म श्येतः शुचिव्रतः ॥ ६० ॥  
 ऋतप्रवीतः सुब्रह्मा सविता चित्तिरप्सुषद् ।  
 चन्द्रः पुरस्तूर्णितमः स्पन्द्रो देवेषु जागृविः ॥ ६१ ॥  
 पुर एता सत्यतर ऋतावा देववाहनः ।  
 अतन्द्र इन्द्रः ऋतुविच्छोचिष्ठः शुचिदच्छितः ॥ ६२ ॥  
 हिरण्यकेशः सुप्रीतो वसूनां जनिताऽसुरः ।  
 ऋभ्वा सुशर्मा देवावीर्दधद्रत्नानि दाशुषे ॥ ६३ ॥  
 पूर्वा दधृग्दिवस्यायुः पोता धीरः सहस्रसाः ।  
 समृच्छीको देवकामो नवजातो धनञ्जयः ॥ ६४ ॥  
 शश्वत्तमो नीलपृष्ठ ऋष्वो मन्द्रतरोऽग्रियः ।  
 स्वर्चिरंशो दारुरस्त्रिच्छितिपृष्ठो नमोवहन् ॥ ६५ ॥  
 पन्यांसस्तरुणः सम्राट् चर्षणीनां विचक्षणः ।  
 स्वङ्गः सुवीरः कृष्णाध्वा सुप्रतूर्तिरिळो मही ॥ ६६ ॥  
 यविष्ठयो दक्षुषवृको वाशीमानवनो घृतम् ।  
 ईवानस्ता विश्ववाराश्चित्रभानुरपां नपात् ॥ ६७ ॥  
 नृचक्षा ऊर्जयञ्छीरः सहोजा अद्भुतक्रतुः ।  
 बहुनामवमोऽभिद्युर्भानुर्मित्रमहो भगः ॥ ६८ ॥  
 वृश्चद्वनो रोरुचानः पृथिव्याः पतिराधृषः ।  
 दिवः सूनूर्दस्मवर्चा यन्तुरो दुष्टरो जयन् ॥ ६९ ॥



स्वर्विद्वणश्रीरथिरो नाकः शुभ्रोऽसुरः ससः ।  
 हिरिशिप्रो विश्वमिन्वो भृगूणां रातिरद्वयन् ॥ ७० ॥  
 सुहोता सुरणः सुद्यौर्मन्धाता स्ववसः पुमान् ।  
 अश्वदावा श्रेष्ठशोचिर्यजीयान्हर्यतोऽर्णवः ॥ ७१ ॥  
 सुप्रतीकश्चित्रयामः स्वभिष्टिश्चक्षणीरुशन् ।  
 बृहत्सूरः पृष्टबन्धुः शचीवान्संयतश्चिकित् ॥ ७२ ॥  
 विशामीड्योऽर्हिस्यमानो वयोधा गिर्वणास्तपुः ।  
 वशान्न उग्रोऽद्वयावी त्रिधातुस्तरणिः स्वयुः ॥ ७३ ॥  
 त्रययाय्यश्चर्षणीनां होता वीळुः प्रजापतिः ।  
 गुहमानो निर्मथितः सुदानुरिषितो यजन् ॥ ७४ ॥  
 मेधाकारो विप्रवीरः क्षितीनां वृषभोऽरतिः ।  
 वाजिन्तमः कण्वतमो जरिता मित्रियोऽजरः ॥ ७५ ॥  
 रायस्पतिः कूचिदर्थी कृष्णायामो दिविक्षयः ।  
 घृतप्रतीकश्चेतिष्ठः पुरुक्षुः सत्वनोऽक्षितः ॥ ७६ ॥  
 नित्यहोता पूतदक्षः ककुद्धान् क्रव्यवाहनः ।  
 दिधिषाय्यो दिद्युतानः सुद्योत्मा दस्युहन्तमः ॥ ७७ ॥  
 पुरुवारः पुरुतमो जर्हृषाणः पुरोहितः ।  
 शुचिजिह्वो जर्भुराणो रेजमानस्तनूनपात् ॥ ७८ ॥  
 आदितेयो देवतमो दीर्घतन्तुः पुरन्दरः ।  
 दिवियोनिर्दर्शतश्रीर्जरमाणः पुरुप्रियः ॥ ७९ ॥  
 ज्रयसानः पुरुप्रैषो विश्वतूर्तिः पितुष्विता ।  
 सहसानः सञ्चिकित्वान् दैवोदासः सहोवृधः ॥ ८० ॥  
 शोचिष्केशो धृषद्वर्णः सुजातः पुरुचेतनः ।  
 विश्वश्रुष्टिर्विश्ववर्य आयजिष्ठः सदानवः ॥ ८१ ॥  
 नेता क्षितीनां दैवीनां विश्वादः पुरुशोभनः ।  
 यज्ञवन्युर्वहितमो रंसुजिह्वो गुहाहितः ॥ ८२ ॥  
 त्रिषधस्थो विश्वधाया होत्राविद्विश्वदर्शतः ।

चित्रराधाः सूनृतावान् सद्योजातः परिष्कृतः ॥ ८३ ॥

चित्रक्षत्रो वृद्धशोचिर्वनिष्ठो ब्रह्मणस्पतिः ।

बभ्रिः परस्या उषसामिघानः सासहिः सहक् ॥ ८४ ॥

वाजी प्रशंस्यो मधुपृक् चिकित्रो नक्ष्यः सुदक्षोऽदृपितो वसिष्ठः ।

दिव्यो जुषाणो रघुयत्प्रयज्युः दुर्यः सुराधाः प्रयतोऽप्रमृष्यः ॥ ८५ ॥

वातोपधूतो महिनादृशेन्यः श्रीणामुदारो धरुणो रयीणाम् ।

दीद्यद्रुरुक्वान्द्रविणस्युरत्यः श्रियंवसानः प्रवपन्यजिष्ठः ॥ ८६ ॥

वस्यो विदानो दिविजः पनिष्ठो दम्यः परिज्मा सुहवो विरूपः ।

जामिर्जनानां विषितो वपुष्यः शुक्रेभिरङ्गैरज आततन्वान् ॥ ८७ ॥

अध्रुग्वरूथ्यः सुदृशीकरूपः ब्रह्मा विविद्वाञ्चिकितुर्विभानुः । var अद्रुह्वरूथ्यः

धर्णिं विधर्ता विविचिः स्वनीको यह्वः प्रकेतो वृषणश्चकानः ॥ ८८ ॥

जुष्टो मनोता प्रमतिर्विहायाः जेन्यो हविष्कृत् पितुमाञ्छविष्ठः ।

मतिः सुपित्र्यः सहसीदृशानः शुचिप्रतीको विषुणो मितद्रुः ॥ ८९ ॥

दविद्युतद्वाजपतिर्विजावा विश्वस्य नाभिः सनृजःसुवृक्तिः ।

तिग्मः सुदंसा हरितस्तमोहा जेता जनानां ततुरिर्वनर्गुः ॥ ९० ॥

प्रेष्ठो धनर्चः सुषखो धियन्धिः मन्युःपयस्वान्महिषः समानः ।

सूर्यो घृणीवान् रथयुर्घृतश्रीः भ्राता शिमीवान्भुवनस्य गर्भः ॥ ९१ ॥

सहस्ररेता नृषदप्रयुच्छन् वेनो वपवान्सुषुमञ्छिज्ञानः ।

मधुप्रतीकः स्वयशाः सहीयान् नव्यो मुहुर्गीः सुभगो रभस्वान् ॥ ९२ ॥

यज्ञस्य केतुः सुमनस्यमानः देवः श्रवस्यो वयुनानि विद्वान् ।

दिवस्पृथिव्योररतिर्हविर्वाट् विष्णु रथः सुष्टुत ऋञ्जसानः ॥ ९३ ॥

विश्वस्य केतुश्च्यवनः सहस्यो हिरण्यरूपः प्रमहाः सुजम्भः ।

रुशद्वसानः कृपनीळ ऋन्धन् कृत्व्यो घृतान्नः पुरुधप्रतीकः ॥ ९४ ॥

सहस्रमुष्कः सुशमी त्रिमूर्धा मन्द्रः सहस्वानिषयन्तरुत्रः ।

तृषुच्युतश्चन्द्ररथोभुरण्युः घासिः सुवेदः समिधा समिद्धः ॥ ९५ ॥

हिरण्यवर्णः शमिता सुदत्रः यज्ञस्य नेता सुधितः सुशोकः ।

कविप्रशस्तः प्रथमोऽमृतानां सहस्रशृङ्गो रयिविद्रयीणाम् ॥ ९६ ॥

ब्रध्नो हृदिस्पृक् प्रदिवोदिविस्पृक् विभ्वा सुबन्धुः सुयजो जरद्विट् ।  
अपाकचक्षा मधुहस्त्य इद्धो धर्मस्त्रिपस्त्यो द्रविणा प्रतिव्यः ॥ ९७ ॥

पुरुष्टुतः कृष्णपविः सुशिप्रः पिशङ्गरूपः पुरुनिष्ठ एकः ।  
हिरण्यदन्तः सुमखः सुह्व्यो दस्मस्तपिष्ठः सुसमिद्ध इर्यः ॥ ९८ ॥

सुद्युत् सुयज्ञः सुमना सुरत्नः सुश्रीः सुसंसत् सुरथः सुसन्दक् ।  
तन्वा सुजातो वसुभिः सुजातः सुदक् सुदेवः सुभरः सुबर्हिः ॥

ऊर्जनपाद्रयिपतिः सुविदत्र आपिः

अक्रोऽजिरो गृहपतिः पुरुवारपुष्टिः ।

विद्युद्रथः सुसनिता चतुरक्ष इष्टिः

दीद्यान इन्दुरुकृद्धतकेश आशुः ॥ १०० ॥

॥ इत्यग्निसहस्रनामस्तोत्रं सम्पूर्णम् ॥

अन्तिम वाक् -

नाम्नां सहस्रजापेन प्रीतः श्रीहव्यवाहनः ।

चतुर्णां पुरुषार्थानां दाता भवतु मे प्रभुः ॥ १ ॥

नात्र नाम्नां पौनरुक्त्यं न चकारादिपूरणम् ।

श्लोकानां शतकेनैव सहस्रं ग्रथितं त्विदम् ॥ २ ॥

श्लोकाश्चतुरशीतिः स्युरादितस्ता अनुष्टुभः ।

ततः पञ्चदश त्रिष्टुबिन्द्रवज्रोपजातिभिः ॥ ३ ॥

एकान्त्या शक्करी साहि वसन्ततिलका मता ।

सार्धैकादशकैः श्लोकैर्नाम्नामष्टोत्तरं शतम् ॥ ४ ॥

सङ्गृहीतानि वेदाब्धेरग्नेरेव महीयसः ।

ओङ्कारमादौ नामानि चतुर्थ्यन्तानि तत्ततः ॥ ५ ॥

नमोऽन्तानि प्रयोज्यानि विनियोगे मनीषिभिः ।

वैदिकत्वाच्च सर्वेषां नाम्नामन्ते प्रदर्शितम् ॥ ६ ॥

सौकर्याय हि सर्वेषां चतुर्थ्यन्तं मुदे मया ।

नाम्नां विशेषज्ञानार्थं मन्त्राङ्कश्च प्रदर्शितः ॥ ७ ॥

By my uttering of the 1000 names of God Havyavahana (Agni), let Him be pleased and be the provider of the four Purusharthas (Dharma, Artha, Kama and Moksha), to me. 1 (Can be considered as phalashruti)

There is no repetition of names no fillers like cha. These 1000 names have been made out by the 100 verses. 2

The first 84 verses are in AnuShTup chchandas. Next 15 verses are in TriShTup, indravajrA, upajAti metres. 3

This verse also relates to metre in the first line. In the 2nd line – with 10-1/2 verses, it makes out 108 names. 4

The names of the Great (Agni) have been taken from the ocean of Vedas. (For the purpose of Namavali) 'Om' to be added before each name ending in Chaturthi vibhakti. 5

and namaH to be added at the end, which is applied by scholars, followed by daNDa. 6

For the convenience of all, the names ending in Chaturthi vibhakti for the purpose of specific information, the number of the mantra has been shown (unclear, possibly verse numbers).

॥ इति श्रीगोकर्णाभिजनस्य दीक्षितदामोदरसूनोः  
साम्बदीक्षितस्य कृतौ अग्निसहस्रनामस्तोत्रम् ॥

Encoded by Sivakumar Thyagarajan Iyer shivakumar24 at gmail.com

Proofread by PSA Easwaran

---

—  
*Agni Sahasranama Stotram*

pdf was typeset on August 13, 2023

—

Please send corrections to [sanskrit@cheerful.com](mailto:sanskrit@cheerful.com)

